

## অসম অনুসূচিত জাতি পরিষদৰ মাজুলী জিলা সমিতিৰ নৱম ত্ৰি-বাৰ্ষিক অধিবেশনত

### অংশগ্রহণ কৰিলে মুখ্যমন্ত্রীয়ে

## **অহা ২০ ফেব্ৰুৱাৰীৰ ভিতৰত নিৰ্মাণ কাৰ্যৰ শুভাৰম্ভ হ'ব যোৰহাট- মাজুলী সংযোগী দলঙ্গৰ : মুখ্যমন্ত্রী**

### **মাজুলীত স্থাপন হ'ব সতী ৰাধিকা বহুমুখী প্ৰকল্প : মুখ্যমন্ত্রী**

**দিছপুৰ, ০৩ ফেব্ৰুৱাৰী :** “মাজুলীৰ উন্নয়নৰ বাবে কেন্দ্ৰীয় আৰু ৰাজ্য চৰকাৰে উল্লেখযোগ্য পদক্ষেপ গ্ৰহণ কৰিছে। মাজুলীলৈ পথ যোগাযোগৰ দিশত যুগান্তকাৰী পদক্ষেপ হিচাপে অহা ২০ ফেব্ৰুৱাৰীৰ ভিতৰত নিৰ্মাণকাৰ্য আৰম্ভ হ'ব মাজুলী-যোৰহাট সংযোগী দলঙ্গৰ।” আজি মাজুলীত অসম অনুসূচিত জাতি পৰিষদৰ মাজুলী জিলা সমিতিৰ নৱম ত্ৰি-বাৰ্ষিক অধিবেশন উপলক্ষে আয়োজিত সভাত ভাষণ প্ৰদান কৰি মুখ্যমন্ত্রী সৰ্বানন্দ সোণোৱালে এইদৰে কয়।

মুখ্যমন্ত্রীয়ে কয় যে বৃহত্তৰ অসমীয়া সমাজ গঠনত অনুসূচিত জাতিৰ লোকসকলৰ বৃহৎ অৱদান আছে। অনুসূচিত জাতিৰ লোকসকল স্ব মহিমাৰে মহিমামণ্ডিত। বিজেপি নেতৃত্বাধীন ৰাজ্য চৰকাৰে অনুসূচিত জাতি আৰু অন্যান্য পিছপৰা শ্ৰেণীৰ সকলো ব্যক্তিকে প্ৰধানমন্ত্ৰী নৰেন্দ্ৰ মোদীৰ ‘সবকা সাথ, সবকা বিকাশ, সবকা বিশ্বাস’ নীতিৰ আধাৰত সম বিকাশৰ দিশে আগুৱাই লৈ গৈছে। প্ৰধানমন্ত্ৰী কৃষি সিঁচাই যোজনা, সৌভাগ্য যোজনাৰ দৰে কেন্দ্ৰীয় চৰকাৰৰ বিভিন্ন আঁচনিৰ দ্বাৰা সমাজৰ অতিশয় দুৰ্বল লোকসকল উপকৃত হৈছে বুলি উল্লেখ কৰি মুখ্যমন্ত্রীয়ে কয় যে ৰাজ্য চৰকাৰে গ্ৰহণ কৰা বিভিন্ন আঁচনিৰ জৰিয়তে সকলো শ্ৰেণীৰ জনসাধাৰণ উপকৃত হোৱাৰ লগতে ৰাজ্যখনৰ বিকাশৰ গতিও ত্ৰৱান্বিত হৈছে। অনুসূচিত জাতি পৰিষদে অনুসূচিত জাতিৰ লোকসকলৰ উন্নয়নৰ ক্ষেত্ৰত পালন কৰি অহা ভূমিকাৰ বাবে মুখ্যমন্ত্রীয়ে ধন্যবাদ জ্ঞাপন কৰি কয় যে সতী ৰাধিকাৰ স্মৃতি নতুন প্ৰজন্মৰ মাজত তুলি ধৰাৰ বাবে ৰাজ্য চৰকাৰে সতী ৰাধিকাৰ বঁটা প্ৰদান কৰিছে। সতী ৰাধিকাৰ আদৰ্শৰে যাতে নৱ প্ৰজন্মই আগুৱাই যাব পাৰে তাৰ বাবে ৰাজ্য চৰকাৰে মাজুলীত ১৫ বিঘা মাটি সামৰি সতী ৰাধিকাৰ বহুমুখী প্ৰকল্প স্থাপনৰ বাবে পদক্ষেপ গ্ৰহণ কৰিছে। এই প্ৰকল্পত সংগ্ৰহালয়, এম্পৰিয়াম, অতিথিশালা আৰু অধ্যয়ন কেন্দ্ৰ থাকিব বুলি মুখ্যমন্ত্রীয়ে কয়। বৰ্তমান যুগ প্ৰতিযোগিতাৰ যুগ। এই প্ৰতিযোগিতাত নিজৰ শ্ৰেষ্ঠতা প্ৰদৰ্শন কৰাৰ বাবে অনুসূচিত জাতিৰ নৱ প্ৰজন্মক অহোপুৰুষাৰ্থ কৰিবলৈ মুখ্যমন্ত্রীয়ে আহ্বান জনায়।

**জ**  
জনসংযোগ, অসম  
মুখ্যমন্ত্রীর জনসম্পর্কবন্ধী কোষ, দিছপুর  
প্রেছ বার্তা

আজিৰ এই অনুষ্ঠানত সাংসদ প্ৰদান বৰুৱাইও ভাষণ প্ৰদান কৰে। অনুষ্ঠানত অনুসূচিত জাতি  
পৰিয়দৰ মাজুলী জিলা সমিতিৰ সভাপতি দেৱজিৎ হাজৰিকা, আটফেডৰ উপাধ্যক্ষ ৰূপা কামাং, মাজুলী  
জিলা পৰিয়দৰ সভানেত্ৰী পাপু হাজৰিকা দণ্ড, উপাযুক্ত, আৰক্ষী অধীক্ষককে ধৰি গণ্য-মান্য ব্যক্তিসকল  
উপস্থিত থাকে।

স্বাক্ষৰ  
০৩/০২/২০২১